

**ህዝባዊ ምልዕዓል ኤርትራውያን ንፍትሒ**  
**ኣብ ግንቦት 25 ንዝቃናዕ ህዝባዊ መጋባእያ፡**

**ግንቦት፡ 18/2019**

እታ ኣፍሪቃዊት ኾኽብ ክትከውን ብዙሕ ተስፋ ተነቢሩላ ዝነበረት ኤርትራ፡ ሎሚ ሰብኣውን ደሞክራሲያውን መሰላት ዜጋታታ ዘይሕለወላ፡ ልዕልና-ሕጊ ዘይተረጋገጸላ ነጻ ፕረስ ዘይፍቀደላ፡ ፖለቲካዊ ብዙሕነትን ግሉጽነትን ዘይተፍቅድ፡ ኣሽሓት ደቃ ብዘይ ዕላዊ ክስን ፍርድን ኣብ ፈቐዶ ቤት-ማእሰርታት ዝሰቐዩላ ናይ ስቓይን ኣውያትን ሰፈር ኮይና ኣላ። ድሕሪ እቲ ናይ 30 ዓመት መሪር ብረታዊ ቃልሲ፡ ድሕሪቲ ኩሉ ዝተኸፍለ ክቡር ናይ ናጽነት ዋጋ፡ ሃገርና ኣብዞ ዘላቶ ኩነታት ክትወድቅን ህዝብና ከኣ እዚ ክፍደይን ኣዝዩ ዘሕዝን ታሪኻዊ ስግንጢር እዩ። ብፍላይ ከኣ ኣብዞ እዋን ።ህ ሃገርና ኣብ ኣደገኛ ኩነታት ተሸሚማ ከምዘላ ካብ ኩላትና ሰጢር ኣይኮነን።

ከም ህዝባዊ ምልዕዓል ኤርትራውያን ንፍትሒ፡ ንልኡላውነት ሃገርና ካብ ኣደጋ ከነድሕን፡ ኣብዮቶም ንሰማማዓሎም ውሑዳት ነጥብታት ርዲምና ብሓባር ክንቃለስ ዘኽእለና ጥርናፈ ክምስረት ጽኑዕ እምነት ኣለና። ህዝባዊ ምልዕዓል ኤርትራውያን ንፍትሒ፡ ብሃገረ-ኣሜሪካ፡ ብደረጃ ከተማታት ናይ ዝንቀሳቐሳ ህዝባውያን ባይቶታት ጥርናፈ ኮይኑ፡ ካብ ታሕቲ ንላዕሊ ዝጠመተ ስትራቴጂ ዝኸተል፡ ህዝባዊ ፖለቲካዊ ምንቅስቃስ ዩ። ብደረጃ ብሰሜን ኣሜሪካ ባይቶ ኣቐሩሙ፡ ብኣህጉራዊውን ብሓባር ዘሰርሕ ጥርኑፍ ምንቅስቃስ ንክረጋግጽ ንዝሓለፈ ኣሙኸተ ዓመታት ክቃለስ ጸኒሑን ኣሎን። ነዚ እምነቶ ዘይ ንምዕዋት፡ ንማሕበረ-ኮም ኤርትራውያን ንፍትሒ ዋሺንግቶን ዲ.ሲ. ከባቢኣን ብሓባር ከስርሓና ኣብ ዝኸእል ጉዳያት ክንዝትን ክንሰርሕን፡ ኣብ ክፍላ ለካቲት 2019 መጻዋዕታ ኣቕሪብና። ቀጺሉ ንትሕዝቶ ናይ፡ዚ ጽሑፍ፡ዚ ብሰፊሑ ዝገልጽን፡ ነዚ ሕጂ ተፈጢሩ ዘሎ ኣዲሽ ናይ ቃልሲ መንፈስን ናዕታን ከይነባኸኖ ዘምሕጽንን፡ ንኣሰራርሓን ኣገባብ ኣተሓሕዛን ዝምልከት፡ ኣብ ግንቦት 10፡ 2019 ናብ ኣቦ መንበር ኣወሃሃዲት ሽማግሌ ጽሑፍ ኣቕሪብና። ክሳብ ዕለት እዚኣ ዝኾነ ዓይነት መልሲ ኣይረኽብናን። ስለዝኾነ፡ ህዝቢ ክፈልጦ ስለዝግባእ፡ ነዚ ጽሑፍ፡ዚ ከነውጽእ ግድነት ኮይኑና። ኣብ፡ዚ ጽሑፍ፡ዚ፡ ኣብ ዝሓጸረ ጊዜ ንኩላቶም ሰብ -ብርኪ ናይ፡ዚ ቃልሲ ዘሳትፍ፡ ናይ ሓባር መሪሕነት ንምጽጎም ይሕግዙ እዮም ዝበልናዮም እማመታት ነቕርብ።

1. ብቐዳምነት፡ ብደረጃ ሰሜን ኣሜሪካ፡ ናይ ሓባር መሪሕነት ንምምራጽ፡ ካብዮቶም ብዲሞክራሲያዊ ኣገባብ ኣብ ቅሉዕ ኣኼባ ወከልተን ዝመረጸ ከተማታት ዝወጸት ኣሰናዳዊት ሽማግሌ ክትቆውም፤
2. ኣሰናዳዊት ሽማግሌ፡ ናይ ምርጫ ቅጥዕን ናይ ህዝቢ ኣኼባ ዛዕባታትን ብምድላው ኣብ ኩለን ከተማታት ናይ ሰሜን ኣሜሪካ ህዝባዊ ባይቶታት ንክምስረታን ምርጫ ንክገብሩን ኅስጓስ ክተካይድ፤
3. ኣብ ውሽጢ 3 ወርሒ፡ በብከተምኣም ዝተመርጹ ወከልቲ ከተማታት፡ ኣብ ዝገብርዎ ናይ 2 መዓልቲ ዋዕላ፡ መደብ-ሰራሕን ውሽጣዊ ሕግን ናይ፡ዚ ጥርናፈ ድሕሪ ምርቃቕ፡ ሓንቲ ናይ ሰሜን ኣሜሪካ ኣወሃሃዲት ሽማግሌ ክትምረጽ።

እምነትና፡ ዘይተወደበ ህዝቢ፡ ከድምዕ ዘይክእል ቁጽሪ ጥራሕ፡ዩ። ዝተወደበ ህዝቢ ግን ክስዕር ዝኸእል ኣይሊ፡ዩ። ስለዚ ኣብ ክንዲ ብሃታ-ሃታ፡ መሪሕነት ንምጽጎም ጥራይ እንጓዩ፡ ብቐዳምነት ኣብ ውሽጢ ኣጺር ጊዜ ጽዑቕ ኅስጓስ ብምክያድ ነፍስወከፍ ከተማ ኣቐዲማ ህዝባዊ ባይቶ ንክተቐውም ክንሰርሕ ይግባእ።

ኣብ መደምደምታ፡ ህዝቢ በብከተምኡ ተጋቢኡ፡ ዕላማታቱን ናይ ሓባር ራእይን ናይ ቃልሲ ስትራቴጂኡን ከየነጸረ ብታህዋኽ ወከልቲ ከተማታት ጥራይ ምምራጽ፡ ከም ሰረገላ ቅድሚ ፈረስ፡ ወይ ኣብ ልጓም ዘይብሉ ፈረስ ምውጣሕ ከይከውን ነተሓሳስብ። ከመይሲ፡ መሪሕነት/ኣመራርሓ ማለት-ቅርጻ-ሓሳብ፡ ራእይ፡ ኣትኩሮን፡ ስእለ-መንገዲ ተነጺሩ ዝተዋደደ ኣገባብ እምበር ወልቀ-ሰብ ወይ ውልቀ-ሰባት ኣይኮነን።

**ስርዓት ህግደፍ ብህዝባዊ ኣይሊ ክሰዓር እዩ!**

**ዝኸርን ክብርን ንሰማእታትና!**

